

Polkovnik Anar EYVAZOV:

"Bölmələrimiz tərəfindən yalnız legitim hərbi hədəflər zərərsizləşdirilir"

**Sentyabrın 19-da Müdafiə Nazirliyi
tərəfindən media nümayəndələri
üçün brifinq keçirilib.**

AZERTAC xəbər verir ki, Müdafiə Nazirliyinin Mətbuat xidmətinin rəisi, polkovnik Anar

Eyvazov brifinqdə çıkış edərək deyib: "Azərbaycan Respublikasının Silahlı Qüvvələri tərəfindən Azərbaycanın Qarabağ bölgəsində keçirilən lokal xarakterli antiterror tədbirləri uğurla davam edir.



Polkovnik Anar EYVAZOV:

"Bölmələrimiz tərəfindən yalnız legitim hərbi hədəflər zərərsizləşdirilir"

Əvvəli 1-ci səh.

Tədbirlər zamanı Ermənistan silahlı qüvvələri birləşmələrinin 60-dan çox döyük mövqeyi Silahlı Qüvvələrimizin nəzarətinə keçirilib. Eyni zamanda, Ermənistan silahlı qüvvələrinin birləşmələrinə məxsus 20-dən artıq hərbi təyinatlı avtomobil, 40-dan artıq artilleriya qurğusu, 30-dan artıq minaatan, 2 ədəd zenit-raket qurğusu, 6-dan artıq "Martira" radioelektron mübarizə stansiyası və digər hərbi təyinatlı vasitələri zərərsizləşdirilib.

Bəzi Ermənistan sosial media resurslarında guya bölmələrimiz tərəfindən mülki obyektlərin atəşə tutulması barədə yayılan məlumatlar təxribat və dezinformasiya xarakteri daşıyır. Burada məqsəd ordumuzun imicinə xələl getirmək və beynəlxalq ictimaiyyətdə lokal antiteror tədbirləri haqqında yanlış fikir formalaşdırmaqdır. Müdafiə Nazirliyinin rəsmi internet saytı və sosial media hesablarında yaydığımız videolardan da aydın görünür ki, bölmələrimiz tərəfindən yalnız legitim hərbi hədəflərə zərbələr endirilir.

Azərbaycanın Qarabağ bölgəsində lokal xarakterli antiteror tədbirləri zamanı dəfələrlə müşahidə edilib ki, Azərbaycan Respublikasının Silahlı Qüvvələri bölmələrinin hədəfindən yayınmaq məqsədilə Ermənistan silahlı qüvvələrinin birləşmələri müxtəlif təyinatlı zirehli döyük texnikası və atəş vasitələrini yaşayış

məntəqələrində yerləşdirib, eyni zamanda hərbi təyinatlı obyektlərə mülki şəxsləri cəlb edir.

Məlum olduğu kimi, arsenalımızda ən müasir tələblərə cavab verən yüksək dəqiqliyə malik silah və döyük texnikası mövcuddur. Peşəkar hərbi qulluqçularımızın bu silahlardan istifadə edilməklə hədəfə aldığı hərbi obyektlərin məhv edilməsi üzrə verilən tapşırıqlar bir çox hallarda məhz hərbi obyektde mülki şəxslərin olması aşkar edildikdən sonra obyekti hədəfə alınması dayandırılıb.

Bir daha bildiririk ki, Ermənistan silahlı qüvvələrinin birləşmələrinin döyük texnikasını yaşayış məntəqələrində və yaxud onların ətrafında yerləşdirməsinə baxmayaraq yüksək dəqiqliklə həyata keçirilən atəş nəticəsində yalnız uzunmüddətli atəş nöqtələri, döyük texnikası və hərbi məqsədlər üçün istifadə edilən hərbi infrastruktur sıradan çıxarılır və zərərsizləşdirilir.

Qeyd etdiyim faktlarla bağlı ictimaiyyətə mütəmadi olaraq videomateriallər təqdim edilib və bundan sonra da təqdim ediləcəkdir.

Azərbaycanın Qarabağ iqtisadi rayonunda yerləşən Ermənistan silahlı qüvvələri birləşmələrinin üzvlərini silahı yerə qoyaraq təslim olmağa çağırırıq. Həmçinin ərazidə olan mülki şəxslərə qətiyyət onlara yaxın durmamağı və hər hansı yardım etməməyi tövsiyə edirik. Təvsiyə xarakterli bildirişlər səsgücləndirici və digər texniki vasitələrlə çatdırılın".

Brifinq zamanı media nümayəndələrinə videomaterial da təqdim edilib.